

रविवारीय

कला और कौशल का रोमांच होगी

2010 की कारें

# रांची एक्सप्रेस

www.ranchiexpress.com

नगर संस्करण

रांची, रविवार, 17 जनवरी 2010



रांची : जन जागरूकता अभियान एवं पदयात्रा रथ को खाना करते मुख्य न्यायाधीश व अन्य छाया : कौशिक

झारखंड राज्य विधिक सेवा प्राधिकार अंतरराष्ट्रीय मानवाधिकार संगठन द्वारा आयोजित

## जनजागरण सह विधिक जागरूकता अभियान एवं पदयात्रा प्रारम्भ

विधिक जागरण एवं पदयात्रा का उद्देश्य मार्ग में ग्रामीण व करबाई बाजार, हाटों से गुजरते हुये लोगों को झारखण्ड राज्य विधिक सेवा प्राधिकार के उद्देश्यों लोक अदालत तथा निःशुल्क कानूनी सहायता की जानकारी देना है।

रांची, 16 जनवरी (रां.ए.सं.) :

राष्ट्रीय विधिक सेवा प्राधिकार के संरक्षण में एवं झारखण्ड राज्य विधिक सेवा प्राधिकार के सहयोग से अंतरराष्ट्रीय मानवाधिकार संगठन द्वारा आयोजित जनजागरण सह विधिक जागरूकता अभियान एवं पदयात्रा का उद्घाटन आज यहां सर्वोच्च न्यायालय के न्यायमूर्ति अलतमस कबीर ने की। अंतरराष्ट्रीय मानवाधिकार संगठन के राष्ट्रीय प्रभारी डा. एम.एस. पाठक ने बताया कि विधिक जागरण एवं पदयात्रा का उद्देश्य मार्ग में ग्रामीण व करबाई बाजार, हाटों से गुजरते हुये लोगों को झारखण्ड राज्य विधिक सेवा प्राधिकार के उद्देश्यों लोक अदालत तथा निःशुल्क कानूनी सहायता की जानकारी देना है। आम जनता को उनके वैधानिक अधिकारों की जानकारी देने के साथ ही उनके कर्तव्यों का बोध करवाना है। दूर-दराज के गांव-कस्बों से लेकर प्रखण्ड एवं जिला

स्तर तक सघन विधिक जागरण एवं झालसा द्वारा चलाये जा रहे विधिक जागरण एवं विधिक सहायता के विभिन्न कार्यक्रमों की जानकारी



नवनिर्मित भवन का उद्घाटन करते न्यायाधीशगण। छाया : राज कौशिक

आम जनता को देना भी इसके उद्देश्यों में शामिल है।

झारखण्ड राज्य विधिक सेवा प्राधिकार के न्याय सदन में आयोजित उद्घाटन कार्यक्रम में

सर्वोच्च न्यायालय से सेवा निवृत्त न्यायाधीश न्यायमूर्ति एस.बी. सिन्हा, झारखण्ड उच्च न्यायालय की मुख्य न्यायाधीश न्यायमूर्ति ज्ञान सुधा मिश्रा एवं उच्च न्यायालय के अन्य न्यायाधीशगण, महाधिवक्ता, झारखण्ड बार काउंसिल के अध्यक्ष एवं अधिवक्ताओं ने हिस्सा लिया। कार्यक्रम में पारम्परिक ढंग से अतिथियों का स्वागत किया गया एवं कार्यक्रम में दहेज प्रथा, भ्रूण हत्या से सम्बन्धित नुक्कड़ नाटक प्रस्तुत किये गये।

**एनेक्सी बिल्डिंग का आज उद्घाटन :** झारखण्ड उच्च न्यायालय परिसर में नवनिर्मित एनेक्सी बिल्डिंग का आज उद्घाटन सर्वोच्च न्यायालय के न्यायमूर्ति अलतमस कबीर एवं न्यायमूर्ति ज्ञान सुधा मिश्रा ने किया। उक्त भवन में उच्च न्यायालय के विभिन्न कार्यालय रहेंगे। उद्घाटन कार्यक्रम में उच्च न्यायालय के न्यायाधीशगण, सेवानिवृत्त न्यायाधीश एवं अधिवक्तागण उपस्थित थे।